

## Speech of Hon. Speaker made in the Assembly on 2-9-2006

"The Speaker does not speak", according to Parliamentary convention. But, this is the only occasion when the Speaker can speak. இது வரையில் நீங்கள் பேசினீர்கள். நான் கேட்டுக்கொண்டிருந்தேன். இன்று நான் பேசுவதை நீங்கள் எல்லோரும் கேட்க வேண்டும்.

தமிழக வரலாற்றிலேயே 11 முறை சட்டமன்றப் பேரவை உறுப்பினராகத் தேர்ந்தெடுக்கப்பட்டு, ஐந்தாவது முறையாக முதலமைச்சராக அரியாசனத்தில் வீற்றிருக்கும் பெருமைக்குரிய சாதனையைப் புரிந்த, முத்தமிழ் அறிஞர், தமிழகத்தைத் தலைநிமிரச் செய்து கொண்டிருக்கும் வித்தகர், ஜனநாயகக் காவலர், டாக்டர் கலைஞர் அவர்களோடு இணைந்து பணியாற்றக்கூடிய பெரும் வாய்ப்பை உறுப்பினர்களாகிய நாம் எல்லாம் பெற்றிருக்கிறோம் என்ற பெருமிதத்துடனும், நன்றியுணர்ச்சியுடனும், உங்களுடன் சில கருத்துகளைப் பகிர்ந்து கொள்கின்றேன்.

ஒரு விவசாயக் குடும்பத்தில் மிகவும் பிற்படுத்தப்பட்ட சமுதாயத்தில் பிறந்து, வழக்கறிஞராகப் பணியைத் தொடங்கிய எனக்கு, முகவரி கொடுத்து, மாவட்டச் செயலாளராக பணியாற்றும் வாய்ப்பினைக் கொடுத்து, பின்னர் என்னை இரண்டு முறை சட்டமன்ற உறுப்பினராகவும் ஆக்கி, சிறப்புக்கும் பெருமைக்கும் உரிய அறிஞர் பெருமக்கள் எல்லாம் அமர்ந்து சிறப்புற பணியாற்றிய இந்த மகத்துவம் மிக்க பேரவைத் தலைவர் பதவியை எனக்கு அளித்து, தற்போது நைஜீரிய நாட்டில் நடைபெறவுள்ள காமன்வெல்த் பாராளுமன்ற சங்க மாநாட்டில் பங்கு பெறும் ஒரு அரிய வாய்ப்பினையும் எனக்கு கொடுத்து, என்னை இந்த பெருமை மிக்க நாற்காலியில் அமர்த்தி, அழகு பார்க்கும், நான் என்றென்றும் வணங்கும் தலைவர், முத்தமிழ் அறிஞர், கலைஞர் அவர்களுக்கு, நானும் என் குடும்பத்தாரும், என்னுடைய வாரிசுகளும், எங்கள் வாழ்நாள் முழுக்க நன்றியோடு எண்ணிப் பார்க்க கடமைப்பட்டவர்களாக உள்ளோம்.

பதின்மூன்றாவது சட்டமன்றப் பேரவையின் முதல் கூட்டத் தொடர் 17-05-2006 அன்று தொடங்கி 31-05-2006 வரை 9 நாட்களும், இரண்டாவது கூட்டத் தொடர் 22-07-2006 அன்று தொடங்கி, இன்று (02-09-2006) வரை 31 நாட்களும் ஆக மொத்தம் 40 நாட்கள் நடைபெற்றுள்ளது. அவை நடைபெற்ற மொத்த நேரம் - 165 மணி 34 நிமிடம் (இன்று முற்பகல் 2-30 முடிய).

2001-ல் பன்னிரண்டாவது சட்டமன்றப் பேரவை, இரண்டு கூட்டத் தொடர்களாகக் கூடி 32 நாட்கள் நடைபெற்றுள்ளது. மொத்தம் கூடிய நேரம் 153 மணி 15 நிமிடம்.

மேதகு ஆளுநர் 24-05-2006 அன்று ஆற்றிய உரைக்கு நன்றி தெரிவிக்கும் தீர்மானத்தின்மீது 4 நாட்கள், 11 மணி 56 நிமிடம் விவாதம் நடைபெற்றது. பேசியவர்கள் 26 பேர். இதில் ஆளுங்கட்சியினர் 5 பேர், பேசிய நேரம் 2 மணி 10 நிமிடம். இதர கட்சியினர் 21 பேர், பேசிய நேரம் 9 மணி 46 நிமிடம். மாண்புமிகு முதலமைச்சர் அவர்களின் பதிலுரை 1 மணி 4 நிமிடம்.

ஆளுநர் உரைக்கு நன்றி தெரிவிக்கும் தீர்மானத்தின்மீது விவாதம் தொடங்கிய முதல் நாளன்று பிரதான எதிர்க்கட்சியினரது நடவடிக்கைகள் காரணமாக அவைக் கூட்டத் தொடர் முழுதும் அனைவரும் நீக்கி வைக்கப்பெற்றதைத் தொடர்ந்து, அக்கட்சி உறுப்பினர் செல்வி ஜெ. ஜெயலலிதா அவர்கள் 27-05-2006 அன்று விவாதத்தில் கலந்துகொண்டு 9 நிமிடக் குறுக்கீடுகள் தவிர்த்து 33 நிமிடம் உரையாற்றினார்.

### நிதி அலுவல்கள்

மாண்புமிகு நிதி அமைச்சர் பேராசிரியர் அவர்கள் 22-07-2006 அன்று தாக்கல் செய்த 2006-2007 ஆம் ஆண்டிற்கான திருத்திய நிதிநிலை அறிக்கையின் மீதான பொது விவாதத்தில் 6 நாட்கள், 53 பேர், 22 மணி 23 நிமிடம் உரையாற்றினர். இதில் ஆளுங்கட்சியினர் 11 பேர், பேசிய நேரம் 3 மணி 28 நிமிடம். இதர கட்சியினர் 42 பேர், பேசிய நேரம் 18 மணி 55 நிமிடம். மாண்புமிகு நிதி அமைச்சர் அவர்களின் பதிலுரை 1 மணி 5 நிமிடம்.

பிரதான எதிர்க்கட்சியான அ.இ.அ.தி.மு.க.வினர் 26-07-2006 அன்று 'நேரமில்லா நேரத்தின்போது' ஒரு பிரச்சினையை எழுப்பி, அதனையொட்டி வெளிநடப்புச் செய்துவிட்டு, பின்னர் பொது விவாதம் தொடங்கும்போது வந்து கலந்து கொண்டு, அக்கட்சி உறுப்பினர் ஒருவர் குறுக்கீடு தவிர்த்து 14 நிமிடம் பேசியுள்ளார். அன்றே அக்கட்சியின் இன்னொரு உறுப்பினர் குறுக்கீடு தவிர்த்து 15 நிமிடங்கள் பேசிவிட்டு, தொடர்ந்து பேச வாய்ப்புத் தரவில்லையென்று கூறி அக்கட்சியினர் வெளிநடப்புச் செய்தனர்.

எதிர்க்கட்சித் தலைவர் செல்வி ஜெ. ஜெயலலிதா அவர்கள் வரவு-செலவுத் திட்ட பொது விவாதத்தில் 31-07-2006 அன்று கலந்துகொண்டு 2 மணி நேரம் 7 நிமிடம் உரையாற்றியுள்ளார். இதில் குறுக்கீடுகள் 33 நிமிடம். இதுவரை இல்லாத அளவுக்கு மிகவும் அதிகமான நேரம் பேச அவருக்கு வாய்ப்பு அளிக்கப்பட்டுள்ளது என்பது குறிப்பிடத்தக்கது.

ஒவ்வொரு நாளும் விவாதத்தின்போது மற்ற கட்சி உறுப்பினர்கள் உரைகளிலும், அமைச்சர்களின் உரைகளிலும் அவ்வப்போது விளக்கம் கேட்டுப் பெறுவதற்கு, அ.இ.அ.தி.மு.க.வின் சட்டமன்றத் துணைத் தலைவர் திரு ஓ.பன்னீர்செல்வம், கொறடா திரு கே.ஏ. செங்கோட்டையன் ஆகியோருக்கு, அவர்கள் கேட்டபோதெல்லாம் வாய்ப்புக்கள் அளிக்கப்பட்டுள்ளன என்பதை அவர்களே மறுக்க முடியாது.

### மானியக் கோரிக்கைகள்

1-8-2006 முதல் மொத்தமுள்ள 51 மானியக் கோரிக்கைகளும், ஒன்று கூட கில்லட்டின் என்றழைக்கப்படும் விவாத வெட்டு செய்யப்படாமல், பேரவையில் விவாதித்து நிறைவேற்றப்பட்டுள்ளன.

இதில் மொத்தம் 23 நாட்கள்; 180 பேர் விவாதத்தில் பங்கேற்றுள்ளனர். பேசிய நேரம் 49 மணி 10 நிமிடம். இதில் ஆளுங்கட்சியினர் 33 பேர், பேசிய நேரம் 8 மணி 29 நிமிடம். இதர கட்சியினர் 147 பேர் - பேசிய நேரம் 40 மணி 41 நிமிடம். மாண்புமிகு அமைச்சர்கள் பதிலுரை ஆற்றிய நேரம் 19 மணி 42 நிமிடம்.

பிரதான எதிர்க்கட்சியான அ.இ.அ.தி.மு.க.-விலிருந்து 32 பேர் உரையாற்றியுள்ளனர். மொத்த நேரம் 12 மணி 16 நிமிடம். ஆளுங்கட்சியான திராவிட முன்னேற்றக் கழகம் பேசிய நேரம் 8 மணி 29 நிமிடம்.

ஆளுநர் உரை, வரவு-செலவுத் திட்டம் பொது விவாதம், மானியக் கோரிக்கைகள் விவாதங்களில்

### பங்கேற்றோரின் விவரம்

கட்சி	எண்ணிக்கை	மொத்த நேரம் மணி/நிமிடம்
தி.மு.க.	49	14-07
அ.இ.அ.தி.மு.க	43	19-29
இ.தே.கா	50	17-12
பா.ம.க.	32	11-29
இ.க.க. (மார்க்சிஸ்ட்)	27	6-32
இ.க.க.	26	6-59
ம.தி.மு.க.	14	3-23
வி.சி.க	9	2-33
தே.மு.தி.க.	6	1-13

சுயேச்சை	2	0-21
நியமனம்	1	0-11
மொத்தம்	259	83-29

ஒரே உறுப்பினர் மூன்று விவாதங்களில் பல மானியக் கோரிக்கைகளில் உரையாற்றியிருக்கலாம். ஆகவே ஒருவரது பெயரே பலமுறை சேர்க்கப்பட்டிருக்க வாய்ப்பிருக்கிறது. அனைத்துக் கட்சிகளுக்கும் எவ்வித வேறுபாடும் இன்றி, சமமாக வாய்ப்பு அளிக்கப்பட்டிருக்கிறது என்பது மேற்குறிப்பிட்ட விவரங்களிலிருந்து தெளிவாக விளங்கும்.

பொதுவாக, இரு உறுப்பினர்களுக்கு பிரதான எதிர்க்கட்சியிலிருந்து அன்றாடம் உரையாற்ற வாய்ப்பு வழங்கப்பட்டுள்ளது. அவர்களே வெளிநடப்புச் செய்துவிட்டு மீண்டும் அவைக்கு வராமல் போன நாட்களில்தான் அவர்கள் உரையாற்றவில்லை. அவை நடவடிக்கைகளுக்குக் குந்தகம் விளைவித்ததையொட்டி, அவர்கள் அனைவரும் வெளியேற்றப்பட்ட அன்றுகூட, மாண்புமிகு முதலமைச்சரின் வேண்டுகோளுக்கிணங்க அவர்கள் திரும்ப அழைக்கப்பட்டு இருப்பதையும் நீங்கள் அனைவரும் நேரில் பார்த்தீர்கள்.

மாண்புமிகு முதலமைச்சர் அவர்கள் எதிர்க்கட்சி உறுப்பினர்களின் கருத்துகளுக்கு எந்த அளவிற்கு மதிப்பு அளிக்கின்றார் என்பதை நாஸ்தோறும் விவாதங்களில் கலந்து கொண்டு உடனுக்குடன் பதிலளித்து, அவர்களது முக்கியமான கோரிக்கைகளை ஏற்றுக் கொண்டிருப்பதிலிருந்து நீங்களே தெரிந்து கொள்ள முடியும்.

தொழில் துறை மற்றும் தகவல் தொழில் நுட்பவியல் துறை மானியக் கோரிக்கை விவாதத்திற்குப் பதிலளித்த மாண்புமிகு முதலமைச்சர் அவர்கள், எதிர்க்கட்சியினர் அளித்துள்ள வெட்டுத் தீர்மானங்களில் உள்ள கோரிக்கைகளை ஏற்றுக் கொண்டு அறிவிப்புச் செய்ததை அனைவரும் அறிவோம். பிரதான எதிர்க்கட்சியின் உறுப்பினர்கள் திரு. டி. ஜெயக்குமார், திரு. வே. செந்தில் பாலாஜி, திரு பொள்ளாச்சி வி. ஜெயராமன், திரு. சி. சண்முகவேலு, திருமதி செல்வி இராமஜெயம், திருமதி மு. சந்திரா ஆகியோர் அளித்த வெட்டுத் தீர்மானங்களிலுள்ள கோரிக்கைகளை ஏற்று அவர் அறிவித்த அறிவிப்புகள், அவர் எந்தவித பாரபட்சமுமின்றி, அனைத்துக் கட்சியினரையும் சமமாக மதித்துச் செயல்படுகிறார் என்பதை நிரூபித்துக்கொண்டு இருக்கின்றது.

மாண்புமிகு முதல்வர் அவர்கள் இன்றுவரை 104 முறை, 6 மணி 15 நிமிடம் உரையாற்றியுள்ளார்.

#### வெட்டுத் தீர்மானங்கள்:

வரப்பெற்றவை	--	9458
அனுமதிக்கப்பெற்றவை	--	8949
அவையில் முன்மொழியப்பெற்றவை	--	2241

#### வினாக்கள்-விடைகள்:

17-5-2006-ல் இப்பேரவைக் கூட்டத் தொடர் தொடங்கியது முதல் 30-8-2006 வரை உறுப்பினர்களிடமிருந்து பெறப்பட்டு ஆய்வு செய்யப்பட்ட மொத்த வினாக்கள்	--	14,005
--	----	--------

அளித்த உறுப்பினர்கள் எண்ணிக்கை	--	144
<b>அனுமதிக்கப்பெற்றவை</b>	<b>--</b>	<b>10,984</b>
உடுக்குறியிட்டவை	--	3,206
உடுக்குறியிடாதவை	--	3,405
குறுகிய கால வினா	--	18
<b>உடுக்குறியிட்ட வினாக்கள்-</b>		
அவையில் விடையளிக்கப்பட்டவை	--	146
மொத்த துணை வினாக்கள்	--	546
வினாக்கள்-விடைகள் எடுத்துக்கொள்ளப்பெற்ற நாட்கள்	--	18
வினாக்கள்-விடைகள் நேரம் நீட்டிக்கப்பட்ட நாட்கள்	--	5
நீட்டிக்கப்பட்ட மொத்த நேரம்	--	34 நிமிடங்கள்
<b>உடுக்குறியிடாத வினாக்கள்-</b>		
அவைமுன் வைக்கப்பெற்றவை	--	200
<b>கவன ஈர்ப்புகள்:</b>		
உறுப்பினர்களிடமிருந்து வரப்பெற்றவை	--	658
கவன ஈர்ப்பாக அனுமதிக்கப்பெற்றவை	--	219
வினாவாக மாற்றி அனுமதிக்கப்பெற்றவை	--	200
அவையில் விளக்கம் அளிக்கப்பெற்றவை	--	15
<b>ஒத்திவைப்புத் தீர்மானம்</b>		
உறுப்பினர்களிடமிருந்து வரப்பெற்றவை	-	203
கவன ஈர்ப்பாக மாற்றி அனுமதிக்கப்பெற்றவை	-	29
வினாக்களாக மாற்றி அனுமதிக்கப்பெற்றவை	-	9
<b>உரிமை மீறல் குறித்த பிரச்சினைகள்</b>		
எழுப்பப்பெற்றவை	--	12
உரிமைக் குழுவிற்கு அனுப்பப்பெற்றவை	--	6
அனுமதி மறுக்கப்பெற்றவை	--	6
<b>அரசினர் சட்டமுன்வடிவுகள்:</b>		
வரப்பெற்றவை	--	23
நிறைவேற்றப் பெற்றவை	--	23
<b>விதி 110-ன்கீழ் மாண்புமிகு அமைச்சர்களின் அறிக்கைகள்</b>		
மொத்தம் அளிக்கப்பெற்றவை	--	14

மாண்புமிகு முதலமைச்சர் அளித்தவை	--	6
<b>அரசினர் தனித் தீர்மானம்</b>		
வரப்பெற்றவை	--	1
நிறைவேற்றப்பெற்றவை	--	1
<b>பேரவைமுன் வைக்கப்பெற்ற ஏடுகள்:</b>		
(அ) சட்டமுறை விதிகளும் ஆணைகளும்	--	56
(ஆ) அறிக்கைகள், அறிவிக்கைகள் மற்றும் ஏனைய தாள்கள்	--	118

**உறுப்பினர்கள் வருகை:**

உறுப்பினர்கள் அவைக்கு வந்து, வருகைப் பதிவேட்டில் சுருக்கொப்பமிட்டதன் அடிப்படையில், பட்டியல் தயாரிக்கப்பட்டுள்ளது. வருகைப் பதிவேட்டில் சுருக்கொப்பம் இடாத உறுப்பினர்களின் பெயர்கள் இதில் இடம்பெறாது. 19-5-2006 அன்று முதல் இன்று வரை அனைத்து நாட்களும் பேரவைக்கு வருகை புரிந்த உறுப்பினர்கள் பட்டியல் வருமாறு:

1. செல்வி ஆ. அங்கையற்கண்ணி
2. திரு. மு. அப்பாவு
3. திரு. அருள் அன்பரசு
4. திரு. எம். அன்பழகன்
5. திரு. கி. ஆறுமுகம்
6. டாக்டர் இ.எஸ்.எஸ். இராமன்
7. திரு. ஆ. இராஜேந்திரன்
8. திரு. இரா. இராஜேந்திரன்
9. திரு. சபா. இராஜேந்திரன்
10. திரு. தா. உதயசூரியன்
11. திரு. கே. உலகநாதன்
12. திரு. கோ. எதிரொலி மணியன்
13. திரு. கோ. ஐயப்பன்
14. திரு. வே. கண்ணன்
15. திருமதி பெ. கமலாம்பாள்
16. திரு. வீ.ஏ.டி. கலியவரதன்
17. திரு. ஆர். காந்தி
18. திரு. பெ. காமராஜ்
19. திரு. வை. காவேரி
20. திரு. சி. கோவிந்தசாமி
21. திரு. அர. சக்கரபாணி
22. திருமதி சங்கரவல்லி என்கிற சங்கரிநாராயணன்
23. திரு. வை. சிவபுண்ணியம்
24. திரு. ஆர். சிவானந்தம்
25. திரு. இ.ஏ.பி. சிவாஜி
26. திரு. கு. சின்னதுரை
27. திரு. க. சுந்தர்
28. திரு. என்.கே.ஆர். சூரியகுமார்
29. திரு. டி. செங்குட்டுவன்
30. திரு. அ. செளந்தரபாண்டியன் (லால்குடி)
31. திரு. சி. ஞானசேகரன்
32. திரு. மா. தண்டபாணி
33. திரு. அ. தமிழரசு

34. திரு. சி. தமிழ்செல்வன்
35. திரு. கே. திருநாவுக்கரசு
36. திரு. துரை சந்திரசேகரன்
37. டாக்டர் க. நெடுஞ்செழியன்
38. திரு. எம். பன்னீர்செல்வம்
39. திரு. வி.எஸ். பாபு
40. திரு. கு. பிச்சாண்டி
41. திருமதி பெ. பிரபாவதி
42. திரு. செ. புஷ்பராஜ்
43. திரு. மு.க. பெரியசாமி
44. திரு. த. மகேஷ் கிருஷ்ணசாமி
45. திரு. எஸ். மணி
46. திரு. ஜி.கே. மணி
47. திரு. வே. மாரிமுத்து
48. திரு. வ. முல்லைவேந்தன்
49. திரு. டி. மூர்த்தி
50. திரு. பி. மூர்த்தி
51. திரு. ப. ரங்கநாதன்
52. திரு. அ. ராஜன்
53. திரு. எஸ்.ஆர். இராஜா
54. திருமதி ஜி. லதா
55. திரு. விடியல் எஸ். சேகர்
56. திரு. எஸ்.கே. வேதரத்தினம்
57. திரு. இல. வேலுசாமி
58. திரு. தி. வேல்முருகன்
59. திரு. எஸ். ஜாண் ஜேக்கப்
60. திரு. மு. ஜெகன்மூர்த்தி
61. திரு. எஸ்.பி. ஜெயராமன்

மாண்புமிகு முதலமைச்சர் மற்றும் அமைச்சர்கள், அன்றாடம் பேரவைக்கு வருகை புரிந்திருந்தாலும், அவர்கள் வருகைப் பதிவேட்டில் சுருக்கொப்பம் இடும் வழக்கம் இல்லை. எனவே, அவர்கள் பெயர்கள் இப்பட்டியலில் இடம் பெறவில்லை.

### குழுக்கள்

சட்டமன்றப் பேரவைக் குழுக்கள் 07-08-2006 அன்று அமைக்கப்பெற்று, அக்குழுக்கள் தங்களது பணிகளை ஆற்றத் தொடங்கிவிட்டன.

### பார்வையாளர்கள்

பார்வையாளர்கள் மாடத்தில்  
(பேரவைத் தலைவர் மாடம் உட்பட)  
அனுமதிக்கப்பட்டவர்கள் -- 27,969 பேர்

### நூலகம்

சட்டமன்ற நூலகத்திற்கு வருகை தந்தோர் -- 383  
வழங்கப்பெற்ற நூல்கள் -- 889

### நடவடிக்கைக் குறிப்புகள் (1-9-2006 வரை)

உறுப்பினர்கள் ஆற்றிய மொத்த உரைகள்

(குறுக்கீடுகள் தவிர) -- 716

தட்டச்சு செய்யப்பெற்ற மொத்த பக்கங்கள் -- 7112

மாண்புமிகு அமைச்சர்கள் மற்றும் உறுப்பினர்களுக்கு  
வழங்கப்பெற்ற நடவடிக்கைக் குறிப்புகளின்  
எண்ணிக்கை -- 1586

தலைமைச் செயலகத்தின் துறைகளுக்கு வழங்கப்பெற்ற  
நடவடிக்கைக் குறிப்புகளின் எண்ணிக்கை -- 294

வரவு-செலவுத் திட்டக் கூட்டத் தொடர் ஆரம்பித்த நாளிலிருந்து, ஒவ்வொரு மானியக் கோரிக்கையின் பதிலுரையின்போதும், மாண்புமிகு முதல்வர் அவர்களின் ஒப்புதலோடு அறிவிக்கப்பட்ட அறிவிப்புகளில் மிக முக்கியமான ஒன்று, வேலைவாய்ப்பைப் பெருக்குவதற்காக, 50 ஆயிரம் நபர்களுக்குமேல், புதிய நியமனங்கள் செய்யப்படும் என்பது இதுவரை யாரும் கேட்டிராத, சாதனை அறிவிப்பாகும்.

1957 முதல் சுமார் 50 ஆண்டுக் காலம் சட்டமன்றத்தில் உறுப்பினராக, எதிர்க்கட்சித் துணைத் தலைவராக, எதிர்க்கட்சித் தலைவராக, மாண்புமிகு முதலமைச்சராக விளங்கி, சற்றும் தளராத, சாதூர்யமான பதில்களை உடனுக்குடன் அளித்து, பிற்படுத்தப்பட்ட, மிகவும் பிற்படுத்தப்பட்ட, தாழ்த்தப்பட்ட, வஞ்சிக்கப்பட்ட சமுதாயத்தினரின் விடிவிளக்காக விளங்கி, அவ்வப்போது அளித்த ஆலோசனைகள், அறிவிப்புகளின்மூலம் தமிழகத்தை தலை நிமிர்ந்து நடக்கச்செய்யும் மாண்புமிகு முதலமைச்சர் அவர்களுக்கு பேரவையின் சார்பிலும், என் சார்பிலும் மனமார்ந்த நன்றியைத் தெரிவித்துக்கொள்கிறேன்.

அவருடன் 1957-லேயிருந்து, சட்டமன்றத்திலும், நாடாளுமன்றத்திலும் உறுப்பினராக, எதிர்க்கட்சித் தலைவராக, பேரவை முன்னவராக, பழுத்த அனுபவம் பெற்று விளங்கும் மாண்புமிகு பேராசிரியர் அவர்களுக்கு, எப்படி நன்றி சொல்வது என்றே எனக்குத் தெரியவில்லை. அவருடன் அவ்வப்போது நல்ல பல ஆலோசனைகளை தெரிவித்துவரும், மாண்புமிகு மின்சாரம் மற்றும் சிறுதொழில் அமைச்சர் அவர்களுக்கும் மற்றும் ஏனைய அமைச்சர்களுக்கும் என் நன்றியைக் காணிக்கையாக்கிக் கொள்கின்றேன்.

எனக்குப் பெருந்துணையாக இருந்துவரும் மாண்புமிகு பேரவைத் துணைத் தலைவருக்கும், மாற்றுத் தலைவர்களுக்கும், அரசுத் தலைமைக் கொறடா, மாண்புமிகு எதிர்க்கட்சித் துணைத் தலைவர், எதிர்க்கட்சிக் கொறடா, இதர கட்சித் தலைவர்கள், கொறடாக்கள், மாண்புமிகு உறுப்பினர்கள் அனைவருக்கும் என் உளமார்ந்த நன்றியைத் தெரிவித்துக்கொள்கிறேன்.

பேரவை நிகழ்ச்சிகளை தினமும் ஒளி, ஒலிப்பதிவு செய்து ஒளி, ஒலிபரப்புச் செய்ய உதவிய தமிழ்நாடு திரைப்பட பிரிவினருக்கும், பேரவை நடவடிக்கைகளை உடனுக்குடன் நாட்டு மக்களுக்கு எடுத்துச் செல்ல உதவிய அகில இந்திய வானொலி, இந்தியத் தொலைக்காட்சி, இதர தனியார் தொலைக்காட்சிகள், பத்திரிகைகள், செய்தி நிறுவனங்கள், செய்தியாளர்கள் மற்றும் நிருபர்களுக்கும் எனது நன்றியைத் தெரிவித்துக்கொள்கிறேன்.

பேரவையினுடைய அலுவல்களைச் செம்மையாக நிறைவேற்றிட உதவி புரிந்த பேரவைச் செயலாளர் அவர்களுக்கும், பேரவையின் அனைத்து அலுவலர்களுக்கும், பேரவை நிருபர்களுக்கும் இதர பணியாளர்களுக்கும் எனது நெஞ்சார்ந்த நன்றியைத் தெரிவித்துக்கொள்கிறேன்.

பேரவைக்கு அன்றாடம் மாண்புமிகு முதலமைச்சர், அமைச்சர்கள், உறுப்பினர்கள் அனைவரும் வருகை தந்து, விவாதங்களில் பங்கேற்க வேண்டியது அவர்களது கடமை. எனினும், அமைச்சர்களோ, உறுப்பினர்களோ, வந்ததிலிருந்து இறுதிவரை பேரவையில் அமர்ந்திருப்பதில்லை.

முன்னாள் மத்திய அமைச்சர் திரு. முரசொலி மாறன் அவர்களின் துணைவியார் திருமதி மல்லிகா அவர்களின் தாயாரும், தற்போதைய மத்திய அமைச்சர் திரு. தயாநிதி மாறன் அவர்களின் பாட்டியுமான திருமதி பானுமதி அம்மாள் நேற்று நள்ளிரவு இயற்கை எய்தி, இன்று பிற்பகல் அவர் உடல் நல்லடக்கம் செய்யப்படவுள்ள நிலையில், மாண்புமிகு முதலமைச்சர் தனது சட்டமன்றக் கடமைக்கு முதலிடம் அளித்து, இன்று காலை 9-00 மணிக்கு முன்னரே என்னுடைய அறைக்கு வந்து, பின் அவைக்கு வந்து, விளக்கம் எல்லாம் அளித்துள்ளார் என்பதிலிருந்து, அவர் சட்டமன்றத்திற்கு அளிக்கும் முக்கியத்துவத்தை நாடறியும்.

சட்டமன்ற வரலாற்றிலேயே இல்லாத அளவிற்கு, பேரவைக் கூட்டம் நடைபெற்ற அனைத்து நாட்களும் காலையில் சுமார் 9-00 மணிக்கே, பேரவைத் தலைவரின் அறைக்கு வந்து, கட்சித் தலைவர்கள் மற்றும் உறுப்பினர்கள் எழுப்ப விரும்பும் அலுவல்களைப் பற்றி அவர்களுடன் விவாதித்து, தகுந்த ஆலோசனைகள் வழங்கி,

அவைக்கு வந்து, அவை தொடங்கிய 9-30 மணியிலிருந்து, அவைக் கூட்டம் முடியும் வரை அவையில் இருந்து, தேவைப்படும்போதெல்லாம் தக்க விளக்கங்கள் அளித்து, அவையை மிகவும் சுமுகமாக நடத்திட, எதிர்க்கட்சியினரையும் அரவணைத்து, சில சமயங்களில் ஆட்சிக் கட்சியினருக்கே உரிய அறிவுரைகளை வழங்கி, ஒரு ஜனநாயகவாதியாக, ஒரு முன்மாதிரியாக விளங்கும் மாண்புமிகு முதலமைச்சர் மூதறிஞர் கலைஞர் அவர்களுக்கு மீண்டும் என் நன்றியைக் காணிக்கையாக்குகின்றேன்.

### Referring to democracy Anna said,

"Democracy is not a mere form of Government alone - it is an invitation to a new life - an experiment in the art of sharing responsibilities and benefits - an attempt to generate and co-ordinate the inherent energy in each individual for the common task. Hence, we cannot afford to waste a single talent, impoverish a single man or woman or allow a single individual to be stunted in growth or held under tyranny. So, . . . . annihilate the forces that attempt at aggrandizement and tyranny, fight against caste and hypocrisy and enthrone human dignity".

பேரறிஞர் அண்ணா சனநாயகம் குறித்து விளக்கி உரைத்ததாவது.

"ஜனநாயகம் ஒரு ஆட்சியின் அமைப்புமுறை மட்டுமே அல்ல; புதிய வாழ்வுக்கு அது ஓர் அழைப்பு - கடமைப் பொறுப்புக்களையும், அதன் பயன்களையும் பங்கிட்டுக்கொள்ளும் கலையில் நிகழும் ஆய்வு; ஒவ்வொரு மனிதனிடமும் பொதிந்துள்ள ஆற்றலை, பொது நலனை வளர்த்திடும் வகையில், வெளிப்படச் செய்வதற்கும், ஒருங்கிணைப்பதற்கும் செய்யும் முயற்சி. எனவே, எந்தத் தனி மனிதனின் ஆற்றலும் வீணாகக் கழிய இடந் தரவியலாது; எந்த ஆணையும், பெண்ணையும் பயனற்றவர்களாக்கவோ, தனியொருவனின் வளர்ச்சியைத் தடை செய்யவோ, எவரும் கொடுமைக்கு ஆட்பட்டுக் கிடக்கவோ, இடங்கொடுக்க முடியாது. எனவே, . . . . தன்னல ஆதிக்கத்தையும், கொடுமை இழைக்கும் சக்திகளையும் அடியோடு ஒழிப்பதுடன், சாதி வேற்றுமையையும், பிறப்பு உயர்வு பேசும் பித்தலாட்டத்தையும், எதிர்த்துப் போராடுவதன்மூலம், மானிடத்தின் மாண்பு மேலோங்கச் செய்திடப் பாடுபடவேண்டும்".

அறிஞர் அண்ணாவின் இந்த வேண்டுகோளை உங்கள் முன்வைத்து, நம் பண்பாட்டுக்கு ஏற்ப, சாதியற்ற, சமத்துவ சமுதாயமும், மதவேறுபாடு கருதாத உடன்பிறப்பு உரிமையும் தழைக்கும் வகையில், ஜனநாயக நெறி நின்று, தொடர்ந்து பணியாற்ற உறுதிகொள்ள வேண்டிக் கேட்டுக்கொண்டு என் உரையினை முடித்துக் கொள்கிறேன்.

இறுதியாக, 17-5-2006 முதல் 30-8-2006 வரை உறுப்பினர்களிடமிருந்து பெறப்பட்ட மொத்த வினாக்கள் - முதல் நான்கு நிலையில் உள்ள உறுப்பினர்களின் விவரம்.

உறுப்பினர் பெயர் - திரு. கோவை தங்கம் - 2,936, (மேசையைத் தட்டும் ஒலி) அனுமதிக்கப்பட்ட வினாக்கள் 2,936. திரு. கோவை தங்கம்தான் first. (மேசையைத் தட்டும் ஒலி) மாண்புமிகு உறுப்பினர் திரு. சி. சண்முகவேலு - 807, மாண்புமிகு உறுப்பினர் திரு. கி. ஆறுமுகம், பா.ம.க. - 768, (மேசையைத் தட்டும் ஒலி) மாண்புமிகு உறுப்பினர் திரு. அ. தமிழரசு, பா.ம.க. - 761.